



## MINUTI

### Laqgħa tal-Kunsill Lokali H'Attard

## IT-TMIN LEĠISLATURA

### Laqgħa Numru 39

12 ta' Jannar 2022

Il-Kunsilli Lokali H'Attard iltaqa' online b'xi membri fis-Sala tal-Kunsill li jinsab fl-indirizz 13/15, Triq Sant'Anna, H'Attard, fis-5.30 ta' filgħaxija.

#### PREŻENTI:

STEFAN CORDINA – Sindku  
Alexander Louis Mangion – Viċi Sindku  
Helen Caruana – Kunsillier  
John P. Bonnici – Kunsillier  
Maria Concetta Scerri - Kunsillier  
Victor Galea – Kunsillier  
Remigio Bartolo – Kunsillier  
Silvio Brincat – Kunsillier  
Giorgio Schembri – Kunsillier

#### ASSENTI b'APOLOGIJI (Skont Ordni Permanenti 14A (3):

#### ASSENTI

#### UFFIĊJAL PREŻENTI:

Marica Mifsud – Segretarju Eżekuttiv

## Minuti

Is-Sindku, is-Sur Stefan Cordina ippresjeda l-laqgħa. Il-laqgħa bdiet fis-5.31pm. Kulhadd kien preżenti bl-eċċezzjoni tas-Sinjura Connie Scerri li sal-bidu tal-laqgħa kienet għadha ma daħlitx.

### 39.1 Qari tal-ittri ta' apologiji

39.1.1 Is-Segretarju Eżekuttiv qalet li s-Sinjura Connie Scerri kienet preżenti għal-laqgħa pubblika li saret qabel, issa għandha xi problem tekniċi u allura forsi tidhol iktar tard.

### 39.2 Kunsiderazzjoni u Approvazzjoni tal-Minuti

39.2.1 Il-Minuti ġew approvati.

### 39.3 Komunikazzjoni mis-Sindku

Is-Sindku nforma lill-Kunsill rigward:

#### 39.3.1 *Bazaar 2021*

Is-Sur Cordina qal li fil-Bazaar ta' din is-sena u dejjem grazzi għall-isforz li sar mill-istaff, iġifieri Marica u l-iskrivani fejn ġabu bosta affarijiet b'xejn, ġarrew kollox huma ingabret is-somma €1264.40c. Hu qal li l-kumplament tal-affarijiet marru l-iskola tan-Naxxar biex jingabru flus għall-*food bank*.

#### 39.3.2 *Tenders*

Qal li t-tender tal-Uffiċċini qiegħed online u jagħlaq nhar is-Sibt li ġej. S'issa m'appella hadd u qed jispera li ma jappella hadd halli jekk Alla jrid il-Perit jissottometti kollox l-Awtorità tal-Ippjanar u jibdew.

Is-Sur Cordina qal li hemm żewġ tender oħra x'jiġu aġġudikati li huma tat-tabelli u sinjali u tal-knis. Hu qal li tat-tabelli harget u għalqet filwaqt li tal-knis għadha għaddejja mill-iskrutinju tad-Dipartiment tal-Kunsilli Lokali u għad trid tmur id-Dipartiment tal-Kuntratti. Hu qal li kellhom jieħdu deċiżjoni iebsa li jitwaqqaf dan il-kuntratt kif jaf kulhadd u ddaħhal servizz t'emergenza. Qal li l-Kuntratt mitlub ha jesigi hames haddiema, xufier u li ha jkun hemm zieda fil-*bins* li ha jiġu ssuppillixxuti mill-Cleansing Services Department. Is-Sur Remigio Bartolo saqsa kif ha jkun il-vann? Qali li jekk il-vann ikun *bis-separator* aħjar għax l-iskart jiġi separate *at source*. Is-Sur Galea, kif ukoll il-kumplament tal-Kunsill qablu li t-trakk għandu jkun *bis-separator*. L-Avukat Brincat imma qal li ma jimmaġinax li waqt li jikinsu ha jisseparaw. Is-Sur Cordina qal li dan jgħodd għall-ġbir ta' skart mill-*bins* li ha jkunu bħal dawk tal-Belt Valletta. Is-Sur Cordina rrisponda li s-Sur Victor Galea li saqsa meta hieġa fejn qal li din ma hargitx u għalhekk kien qed jipproponi bħalha evalwaturi lis-Sur Remigio Bartolo, l-Avukat Helen Caruana u s-Sur Christopher Galea. Hadd ma sab oġġezzjoni.

## 39.4 Twegibiet għall-Mistoqsijiet tal-Kunsillieri

### 39.4.1 Victor Galea

- Qal li inqalghu it-tabelli fi Triq ix-Xarolla u minn *one-way* reġgħet giet *two-way*. Is-Sur Cordina qal li dawn saru u xi hadd qalahom. Qal li n-nies jafu min qalahom u issa la ha l-ligi b'idejh jiffaccja l-konsegwenzi. Is-Sur Galea li issa giet *two way* imma. Is-Sur Cordina qal Infrastructure Malta qalet li Traffic Board kien issuggerixxa li hruq fuq il-main roads ma jsirx imma peress li kien hemm persuna ssuq il-*coaches* li qalet li ma tikkwartjax ghamlu eccezjoni bhalha hruq imma minn Luigi Ellul mhux minn Xarolla.

Qal li hu gie minn Sqallija bi trakk tal-40 pied u dar qisu mhux hu. Hu qal li ma jarax li hu sew li kif jitkellmu n-nies idur kollox. Is-Sur Cordina qal li hemm nies kompetenti biex jiddeciedu dawn l-affarijiet u ma jhossx li ghandu jidhol fihom. Is-Sur Galea qal li l-affarijiet mhumiex sew u llum taht id-dar tieghu ghadha kif saret id-disa' habta. Is-Sur Cordina qal li hu konxju minn dan ghax saħansitra l-ispeed hu wiehed fenomenali u mill-bidu tal-bypass sa hdejh lahhaq il-157 km fis-siegħa u l-htiega ta' *speed camera* qed tinħass. Hemm *average* ta' 80-90km fis-siegħa u hemmhekk il-bypass il-limitu hu 60km fis-siegħa. Hu qal ukoll li qed ikunu fil-bypass bi *speed guns* fejn min jaqbez il-limitu qed jingħata citazzjoni. Is-Sur Galea u l-Perit Schembri ikkonfermaw li vera qed jghaddu vetturi bi *speed eccessiv* speċjalment il-ħadd filghodu. Is-Sur Cordina qal li saru laqgħat u japprezza jekk ikun invitat.

- Issuggerixxa li jsir double yellow line fi Triq il-Linja minhabba li trakkijiet ma jdurux. Is-Sur Cordina qal li ma jaqbilx li jitneħha parkegg imma jippreferi li tidjieq il-bankina kieku jekk il-Kunsill jingħata permess. Qal li jekk wiehed isuq bil-mod idur u li din hi sitwazzjoni bhal ma ilhom jinsistu għall-Tursin ir-Riħ li trid tkun vera ma tafx issuq biex ma ddux ma dan it-triangolu. Il-Perit Schembri qal li ma jaqbilx li tidjieq ghax trakkijiet ghandhom minn fejn jghaddu u zoni bhal dawn ghandhom jithallew għar-residenti.

Is-Sur Cordina wera filmat ta' kif it-trakkijiet jagħmlu *short cut* kullimkien. Qal li dan fil-*bypass* inti u ħiereg minn Tumas Chetcuti jipperikola lill-vetturi gejjin biex jidhol il-barriera. Qal li dan il-filmat mar għand Infrastructure Malta u għand min kellu jmur, issa ha jieħdu azzjoni huma. Il-Perit Schembri qal li ghandhom jittieħdu mizuri kontra trakkijiet goffi.

Is-Sinjura Scerri daħlet f'dan il-mument 6.12pm

- Saqsa fuq is-*cycle lane*. Is-Sur Cordina qal li fuqhom dawn ma jista' jipparckja hadd. Kompla jghid li suppost kellu jsir parkegg fuq is-żewg naħat imma peress li t-triq giet *one-way* il-vetturi gew ma jistawx jikkwartjaw biex iduru 'l fuq. Sar suggeriment mis-Sur Cordina biex din is-*cycle lane* isir parkegg bil-ħin mid-7 ta' filghaxija sad-9 ta' filghodu. Rigward Triq Oliver Agius qal ukoll li sar suggeriment min-naħa tieghu biex din flok *no entry except route buses* issir *except for residents* biex residenti tat-toroq tal-ħafur, Tumas Chetcuti u oħrajn ikunu jistghu jidhlu wkoll.

Is-Sur Remigio qal li wisq jaħseb li jekk ma tkunx tista' tintuza f'dawn il-ħinijiet jista' jkun hemm kritika minn xi nies. Is-Sur Cordina qal li hu primarjament qiegħed għas-servizz tan-nies ta' H'Attard. Wera wkoll ritratti ta' Triq Ferdinand Inglott fejn residenti spicċaw bla parkeġġ u kull ma fadal tliet parkeġġi biss. Huma tilfu miżerjament mas-60 parkeġġ u biex tgħaxxaq infetħet *showroom* ukoll. Jittama li l-affarijiet jitrangaw.

39.4.2

#### Giorgio Mario Schembri

- Il-Perit Schembri qal li waħda mill-laqqgħat li kellhom fil-bidu kien issuġġerit li l-*speed limit* kellu jkun 30km fis-siegħa. Vera baxx imma fiz-zoni kollha vicin is-*Central Link* kellu jkun 30km. L-importanti li jekk isir jiġi infurzati. Il-Perit Schembri irringrazzja lis-Sindku tal-intervent tiegħu fuq it-tabelli tad-dħul fuq il-bridge u dan reġa' gie dħul u ħruġ. Qal li japprezza li x-xogħol mhux lest imma li jithalla kollox f'dak l-istat xhur sħaħ u jintefa' traffiku fir-residenzjali. Qal li jidher qisu m'hemmx heġġa biex jitkompla. Irrimarka wkoll fuq is-siġar. Jidher li ħadu r-ruħ imma kieku jinżabru ftit hemm lok fejn ikunu aħjar. Qal ukoll li xtaq isaqsi fuq il-Master Plan tal-Widien u f'hiex wasal għax hu kien involut personali fih fejn kien mar mal-Kuntrattur u ma sema xejn iktar. Is-Sur Cordina qal li m'għandu xejn ġdid fuq dan.
- Saqsa wkoll fuq l-islow streets biex jara dawn fhiex waslu fejn semma li wieħed mis-suġġerimenti kien propju li Triq il-Linja tiġi *one-way*. Is-Sur Cordina qal li ntefġhet applikazzjoni għall-fondi imma l-Kunsill ma ibbenefikax u kienet waħda mill-affarijiet li lmentata fuqhom mal-AKL għall-mod kif kienu u għadhom qed jitqassmu l-fondi taħt l-iskemi. Hu qal ukoll li qed jgħidha b'responsabbiltà fejn għandu provi li f'applikazzjoni minnhom il-Kunsill kien eliġibbli imma xorta m'ingħatax fondi. Qal li grat l-istess ħaġa b'applikazzjoni tal-mobilità fejn mingħajr għira għall-Kunsilli oħra kien hemm kollox kif suppost u din xorta giet rifjutata. Qal li tkellem mas-Sur Mario Fava u ingħata raġun. Iħoss, kompli jgħid li dan mhux ġust fejn impjegata minnhom għamlet ġranet sħaħ tiġbor il-kwotazzjonijiet u din giet rifjutata għalkemm kienet eżatt bħal ta' Kunsilli oħra u ma kienx lok għalfejn tiġi rifjutata. Il-Perit Schembri qal li jekk jista' jkun t'għajjnuna kemm wieħed jikkmandah.

39.4.3

#### Remigio Bartolo

- Qal li rigward l-iskema tal-fondi għall-Milied il-programm kien rah u jikkonferma li kien mimli affarijiet bħal Xmas Carols konnessi ma' dan il-perjodu.
- Qal li qed jissuġġerixxi li Jum H'Attard jiġi mcaqlaq minn Marzu għall-Awwissu xi ftit vicin il-festa, isir *open air*. Kulħadd qabel. Rigward id-data kemm is-Sinjura Mifsud u s-Sinjura Sammut urew ix-xewqa li jkunu jafu d-dati biex ikunu jistgħu jippjanaw. Is-Sur Cordina qal li din għandha tkun bejn il-5 u s-7 ta' Awwissu. L-Avukat Caruana flok is-6 ta' Awwissu issuġġeriet it-12 t'Awwissu minħabba l-festa tas-Salvatur. Kulħadd qabel.
- Saqsa jekk sarx kuntatt mal-*Headmistress* tal-iskola rigward il-kompetizzjoni tat-trofew. Is-Segretarju Eżekuttiv qalet li ħa tagħmel kuntatt hi biex ma jithalliex ħafna żmien jgħaddi.

## 39.5 Approvazzjoni ta' *Performance Appraisals 2021*

39.5.1 Is-Sur Stefan Cordina għadda l-kelma lis-Segretarju Eżekuttiv li min-naħa tagħha qalet li l-ħaddiema kollha inkluż hi lestew l-*Appraisals* u li tagħha ovvjament tgħaddieh bħas-soltu lili. Is-Sur Cordina qal li bażikament il-ħaddiema ikollhom il-*performance bonus* ta' kull sena u hu tal-opinjoni li għadhom jingħataw il-massimu tal-*performance bonus* inkluża s-Sinjura Marica Mifsud. Is-Sur Remigio Bartolo qal mill-ewwel li jaqbel perfettament.

Is-Sur Victor Galea qal li għandu r-rizervi tiegħu għax mhux sewwa li l-istaff tal-Uffiċċju jingħata l-*Performance Bonus* u l-ħaddiema li jaħdmu barra le għax ġejjin minn entitajiet oħra ma jjieħdux. Hu qal li dawn bħall-oħrajn jaħdmu. Is-Sur Cordina qal li din hi xi haġa fejn la l-ħaddiema mhumiex ħaddiema tal-Kunsill ma jistgħux jieħdu l-*Performance Bonus*. Hu qal li l-ħaddiem fuq barra li hu mpjegat tal-Kunsill ħa jieħdu imma l-ħaddiema l-oħra li huma ex-Drydocks u Enemalta ma jistgħux ituhulhom. Is-Sur Victor Galea qal li tista' ssir talba imma. Is-Sur Cordina qal li dawn il-ħaddiema mislufin u mhumiex fuq il-kotba tal-Kunsill w'għaldaqstant il-Kunsill ma jistax. Is-Sur Galea qal li hemm erbgħa ħaddiema tajbin bi ftit paga imbagħad tarahom sejrin u titef il-*manpower*. Is-Sur Cordina assigurah li l-pagi ta' dawn il-ħaddiema mhumiex daqshekk ħżiena u li l-ħaddiema kollha tal-Kunsill ħa jieħdu il-*Performance Bonus*. Is-Sur Victor Galea qal li m'għandu l-ebda oġġezzjoni, qas xejn, anzi jixtieq li jieħdu il-ħaddiema l-oħrajn ukoll biex ma jkunx hemm diskriminazzjoni.

Is-Sur Alex Mangion qal pubblikament grazzi lis-Sinjura Mifsud u l-ħaddiema l-oħra tax-xogħol siewi li jagħmlu u li għalkemm huma ma jkunux hemm kuljum jaf kemm jaqilgħu fuq rashom u jaħdmu biex ikunu konformi mal-liġi. Is-Sur Bartolo issekonda. Is-Sinjura Scerri qalet proposit u *well done* lil kulħadd. Is-Sur John Bonnici saqsa jekk il-*Performance Bonus* hux l-istess ta' kulħadd. Is-Sur Cordina qal li mhux l-istess imma skont l-iskali filwaqt li l-Avukat Caruana kkofermat li jingħata bħalha persentaġġ. Ħadd ma sab oġġezzjoni.

Is-Sur Cordina għalhekk għadda Rizoluzzjoni proposta u ffirmata minnu u s-sekondata mis-Sur Remigio Bartolo fejn fiha hemm imniżżel li l-istaff kollu għandu jingħata l-massimu tal-*Performance Bonus* cioe' 10% fil-każ tas-Segretarju Eżekuttiv u 6% fil-każ tal-impjegati tal-Kunsill. Kulħadd qabel.

## 39.6 Approvazzjoni ta' *Bagit 2021*

39.6.1 Is-Sur Cordina qal li dan il-Bagit ġie diskuss waqt il-laqgħa Pubblika u għalhekk ġie maqbul u approvat hekk kif ipprezentat.

## 39.7 Rapporti: Rapport Amministrattiv 2020

- 39.7.1 Is-Sinjura Mifsud qalet li dan ir-rapport jinkludi l-*Annual Audit Report 2020* u jiġi kumpilat għall-fini li juri l-ħidma tal-Kunsill fis-sena preċedenti. Dan barra r-rapport li għadu kif isemma jinkludi l-attendenza għall-laqgħat mill-Kunsilliera, kif inhu kompost il-Kunsill bhalha ħaddiema, id-dħul tal-Kunsill, x-xogħolijiet li saru, ġew organizzati korsijiet tal-Lifelong Learning, diskussjonijiet fuq is-saħħa, il-Blood Mobile Unit, il-Hybrid Festival, kompetizzjonijiet b'materjal riċikklabbli, saru rampi t'access għall-persuni b'diżabilità, bdew xi xogħolijiet fuq toroq minn Infrastructure Malta u tranġaw xi culverts fi Triq il-Mosta u Triq Hal-Warda, kien preżenti t-trakk tas-*Sort it Out* tul is-sena kollha, wirt storiku li tlesta l-proġett tal-Embankment b'investiment ta' €151,444.74 u bosta interventi oħra bħal meta inxtelgħet il-faccata blu, vjola u ħamra flimkien ma' bosta interventi oħra. Dan ġie approvat.

## 39.8 Items oħra ta' Xogħol ieħor tal-Kunsill Lokali li jkunu meħtieġa

- 39.8.1 Is-Segretarju Eżekuttiv qalet għandha għall-approvazzjoni t-tigdid tal-leave bħal kull sena. Qalet li Karen Fsadni, Yanica Sammut u Arthur Caruana kien fadlilhom 6 ijiem skont kif titlob il-liġi li magħdud in mat-28 ġurnata ta' din is-sena. Hi qalet li għalkemm is-Sindku ġa approvahom hi xtaqet tinfirmahom li s-Sinjura Diandra Borg Fenech kienet ġemmat il-leave biex tmur *Honeymoon* is-sena l-oħra imma minħabba l-Covid ma setgħetx tmur u allura se tipprova tmur din is-sena. Kulħadd qabel li jiġi approvat.

Is-Sur Victor Galea qal li l-importanti li meta jiġu mitluba jidhlu minn xi *leave* dawn jidhlu. Is-Segretarju Eżekuttiv qalet li qatt ma nżerta l-każ għax huma minn jhedhom ġa jagħmlu hekk bħal ma dan l-aħħar kienet indisposta hi u sabet l-għajjnuna mill-kollegi għax wara kolloxx dan hu t-Teamwork li hi dejjem bniet.

## 39.9 Kunsiderazzjoni u Approvazzjoni tal-iSkeda ta' Pagamenti

- 39.9.1 L-Avukat Caruana saqsiet fuq it-tindif tal-Embankment u li hi ammont konsiderevoli. Is-Sur Cordina qal li dan hemm ammont ta' xogħol konsiderevoli u li xahar iva u xahar le irid isir. Dan ix-xogħol isir regolari w'għaldaqstant l-Avukat Caruana issuggeriet forsi tinstab persuna u toħroġ sejha għall-sena biex wieħed jiffranka lira u jkiseb prezzijiet aħjar. Dan is-suggeriment ġie milqugħ wara li bosta argumentaw li dan ix-xogħol ma tistax tippredieh. Ikun hemm granet fejn jitla' ħafna u oħrajn inqas. L-Avukat Caruana qalet li wieħed jiddiskuti biex forsi jġib prezz aħjar.

Is-Sur John Bonnici qal li galadarba qed jissema' l-ħaxix hemm bżonn xi żbir imbagħad jinzel l-Uffiċċju bir-ritratti biex juri l-post eżatt u li H'Attard hemm Vet ieħor biex il-Kunsill jippruvah. Is-Segretarju Eżekuttiv qalet li qabel ma il-Kunsill japplika għal xi skema tal-LC Care ikun ġab kwotazzjonijiet differenti u dawn jintgħazlu skont min hu l-irħas. Qalet li rigward l-iskemi preżenti dawn kwazi magħluqa u li jekk ikun hemm skemi oħrajn jibqgħu ċerti li ħa jġibu tliet kwotazzjonijiet mingħand kull min jissupplixxi s-servizz fil-lokalità.

Is-Sur Victor Galea issuggerixxa li jinqasmu. Is-Segretarju qalet li offerta ma tistax tinqasam tieġu biċċa minn hemm u biċċa min hawn għax ir-regoli finanzjarji ma jipprermettux dan.

### **39.10 Mozzjonijiet; u**

39.10.1 Ma kienx hemm mozzjonijiet.

### **39.11 Tmiem tal-Laqqgħa u data tas-seduta li jmiss**

39.11.1 Il-laqqgħa ntemmet fis-6.49pm u giet agġornata għas-16 ta' Frar 2022 fil-5.30pm

Konfermati, illum 16 ta' Frar 2022.

#### **IFFIRMATA**

Stefan Cordina  
Sindku

#### **IFFIRMATA**

Marica Mifsud  
Segretarju Eżekuttiv